

Dağlar yetimləyib təpələndilər

Getdi torpağımız, getdi yurdumuz,
Vətən sözünün də ləzzəti getdi.
Yaşmaqlar yox oldu, həyalar itdi,
İzzətli olmağın ləzzəti getdi.

Dağlar yetimləyib təpələndilər,
Dalğalar bölünüb ləpələndilər.
Kişilər kiçilib gədələndilər,
Kişilik sözünün ləzzəti getdi.

Yaman dolaşıbdı halı dünyanın,
Ucuzdan ucuzdu malı dünyanın.
Aydan qısa olub ili dünyanın,
Vaxtın-vədənin də ləzzəti getdi.

Aşıqsən, eşqinə bax pəncərədən,
Özünü odlara yax pəncərədən.
Öpüş pəncərədən, ax pəncərədən,
Sevib-sevilmənin ləzzəti getdi.